

Болоюн сенин Боогачың

Алмашып күзгө жашыл жай,  
Ат-Башым агат шашылбай.  
Ат кечпей суунун агымын,  
Арманым аттын башындай.

Кайырма:

Боз туман чалып тоо башын,  
Бойлобой турам ооба, чын.  
Боздотуп койсоң ат башын,  
Болоюн сенин Боогачың,  
Алыска арзып мен келдим,  
Адашкан тайлак өңдөндүм.  
Аркы өйүз менен берки өйүз,  
Ат-Башым, неге тең бөлдүң?

Кайырма:

Боздосоң кантип түтөйүн?  
Болжогон күндү күтөйүн.  
Боогачың болуп мен сенин,  
Боюңдан издейм, Үкөйүм.  
Ачыгын айтсам жашырбай,  
Арманым аттын башындай.  
Ашыгым, менин көрсөтчү,  
Аркы өйүз жакка жашынбай.

Кайырма:

Боз туман чалып тоо башын,  
Бойлобой турам ооба, чын.  
Боздотуп койсоң ат башын,  
Болоюн сенин Боогачың.  
Боздосоң кантип түтөйүн?  
Болжогон күндү күтөйүн.  
Боогачың болуп мен сенин,  
Боюңдан издейм, Үкөйүм.